

## புற்றுநோய்க்குப் புதிய மருந்து

புற்றுநோயாளிகளுக்கு நம் பிக்கை அளிக்கக்கூடிய ஒரு மருந்தை சிங்கப்பூர் ஆராய்ச்சி யாளர்கள் உருவாக்கியுள்ள னர். கணையம், பெருங்குடல், வயிறு போன்ற உறுப்புகளைத் தாக்கும் புற்றுநோயைக் குணப்படுத்தக்கூடிய அந்த மருந்து இப்போது மருந்தகப் பரிசோதனைக்குத் தயாராகி யுள்ளது.

‘ஏஸ்டார்’ நிறுவனத்தின் கீழ் இயங்கும் இரண்டு அமைப்புகளும் ‘டியூக்-என்யு எஸ்’ மருத்துவப் பள்ளியும் கூட்டாக இணைந்து அம் மருந்தை உருவாக்கியுள்ளன. புற்றுநோய்க்கு வழிகோலக் கூடிய அளவுக்கதிகமான திசு வளர்ச்சியை உண்டாக்கும் புரதத்தைக் அது குறிவைக் கிறது. ETC159 என்று அழைக்கப்படும் அந்த மருந்து புற்றுநோய்ப் பரவலை மட்டுப் படுத்தி அதன் வளர்ச்சியைத் தடுக்கிறது.

அந்த மருந்து இப்போது சிங்கப்பூர் தேசிய புற்றுநோய் நிலையத்திலும் தேசியப் பல்கலைக்கழக மருத்துவ மனையிலும் சோதிக்கப்பட்டு வருகிறது. அது வெற்றி யளித்தால் அந்த மருந்து புற்றுநோய்க்கு எதிரான சிங்கப்பூரின் மிகப்பெரிய பங்களிப்பாக அமையும்.

முதல் கட்டப் பரிசோதனை யில் 58 புற்றுநோயாளிகளுக்கு அந்த மருந்து செலுத்தப்படும். முதல் நோயாளிக்குக் கடந்த மாதம் 18ஆம் தேதி அந்த மருந்து வழங்கப்பட்டது.